

ALL INDIA RADIO - TIRUCHIRAPPALLI



மாநிலச் செய்திகள்

நேரம்: 01.45 pm

17.03.2024

தலைப்புச்செய்திகள்

1. ஆந்திர மாநிலத்தில் மக்களவை தேர்தல் பிரச்சார பொதுக்கூட்டத்தில் பிஜேபி மூத்த தலைவரும், பிரதமருமான திரு.நரேந்திரமோடி இன்று உரையாற்றுகிறார்.
2. மும்பையில் எதிர்கட்சிகளின் ஒருங்கிணைந்த ஐ.ஜே.ஐ.யு கூட்டத்தில் காங்கிரஸ் கட்சியின் திரு.ராகுல் காந்தி இன்று பங்கேற்கிறார்.
3. தமிழ்நாட்டில் மக்களவை தேர்தலை ஒட்டி கண்காணிப்பு நடவடிக்கைகள் முடுக்கிவிடப்பட்டுள்ளன.
4. நெடுந்தீவு அருகே மீன்பிடித்துக்கொண்டிருந்த ராமேஸ்வரத்தை சேர்ந்த 21 மீனவர்களை இலங்கை கடற்படையினர் பிடித்து சென்றுள்ளனர்.
5. மகளிர் பிரீமியர் லீக் கிரிக்கெட் போட்டியின் இறுதி ஆட்டத்தில் இன்று டெல்லி கேப்பிட்டல்ஸ் - ராயல் சேலஞ்சர்ஸ் பெங்களூருவை எதிர்கொள்கிறது.

இனி விரிவான செய்திகள்

மூழுமூழுமூழுமூழுமூழுமூழு

பிரதமர் பிரச்சாரம்

ஆந்திரபிரதேச மாநிலம் பாலநாடு மாவட்டத்தில் இன்று நடைபெறும் தேர்தல் பிரச்சார பொதுக்கூட்டத்தில் பிஜேபி மூத்த தலைவரும் பிரதமருமான திரு.நரேந்திரமோடி உரையாற்ற உள்ளார்.

தேசிய ஜனநாயக கூட்டணி கட்சிகளான தெலுங்கு தேசம், ஜனசேனா கட்சி தலைவர்களும் இக்கூட்டத்தில் பங்கேற்கின்றனர்.

இதனிடையே பிரதமர் கோவையில் நாளை நடைபெறும் சாலை வாகன பேரணியில் கலந்துகொள்கிறார்.

மூழுமூழுமூழுமூழுமூழுமூழு

காங்கிரஸ்

மும்பையில் எதிர்கட்சிகளின் ஒருங்கிணைந்த ஐ.ஜே.ஐ.யு கூட்டத்தில் காங்கிரஸ் கட்சியின் திரு.ராகுல் காந்தி இன்று பங்கேற்கிறார்.

இக்கூட்டத்தில் கலந்துகொள்வதற்காக திமுக தலைவரும் தமிழக முதலமைச்சருமான திரு.மு.க.ஸ்டாலின், மும்பை சென்றுள்ளார்.

காங்கிரஸ் கட்சி தலைவர் திரு.மல்லிகார்ஜுன கார்கே,

சமாஜ்வாதி கட்சி தலைவர் திரு.அகிலேஷ் யாதவ்,

ராஷ்டிரிய ஜனதாதள் தலைவர் திரு.தேஜஸ்வி யாதவ் உள்ளிட்டோரும் இக்கூட்டத்தில் பங்கேற்கின்றனர்.

முன்னதாக திரு.ராகுல் காந்தி மேற்கொண்ட பாரத ஒற்றுமை நீதி யாத்திரை இன்று நிறைவடைகிறது.

இதனிடையே காங்கிரஸ் காரிய கமிட்டி கூட்டம் புதுதில்லியில் நாளை நடைபெறுகிறது.

இக்கூட்டத்தில் தேர்தல் அறிக்கைக்கு ஒப்புதல் அளிக்கப்படும் என தெரிகிறது.

மூழுமூழுமூழுமூழுமூழுமூழு

வாக்காளர் பட்டியல்

மக்களவைத் தேர்தலை ஒட்டி தமிழகத்தில் 18 வயது பூர்த்தியடைந்தவர்கள் வாக்காளர் பட்டியலில் பெயர் சேர்க்க இன்று கடைசி நாளாகும்.

தகுதியுடையோர் இந்த வாய்ப்பை பயன்படுத்திக்கொள்ளுமாறு மாநில தலைமை தேர்தல் அதிகாரி திரு.சத்தியபிரதசாகு தெரிவித்துள்ளார்.

வாக்காளர்கள் தேர்தல் ஆணையத்தின் எழுவநசள.நஉ.பழஎ.ஐஎ என்ற பிரத்யேக இணையதளத்தில் இதற்கு விண்ணப்பிக்கலாம்.

மூழுமூழுமூழுமூழுமூழுமூழு

தேர்தல் இருவரி

மக்களவை தேர்தல் நடத்தை விதிமுறைகள் அமலில் உள்ள நிலையில் கண்காணிப்பு நடவடிக்கைகளில் அரசு அதிகாரிகள் முழுவிச்சில் ஈடுபட்டுள்ளனர்.

அனைத்து மாவட்டங்களிலும் பறக்கும் படை காணொலி கண்காணிப்பு குழு, நிலை கண்காணிப்பு குழு ஆகியவை பணபரிமாற்றம், பரிசுபொருட்கள்,

விளம்பரங்கள் உள்ளிட்டவைகளை 24 மணி நேரமும் செயல்படும் கட்டுப்பாட்டு அறைகள் மூலம் கண்காணித்து வருகிறது.

திருவாரூர் மாவட்டத்தில் தேர்தல் விதிமீறில் தொடர்பான புகார்கள் மீது 100 நிமிடங்களில் நடவடிக்கை எடுக்கப்படும் என்று ஆட்சித்தலைவரும், தேர்தல் நடத்தும் அலுவலருமான திருமதி சாருஜி தெரிவித்துள்ளார்.

காஞ்சிபுரம் மாவட்டத்தில் தேர்தல் தொடர்பான சந்தேகங்கள் மற்றும் புகார்களை பொதுமக்கள் 24 மணி நேரமும் செயல்படும் மாவட்ட தேர்தல் கட்டுப்பாட்டு அறைக்கு தெரிவிக்கலாம் என மாவட்ட தேர்தல் அலுவலர் திருமதி கலைச்செல்வி மோகன் கூறியுள்ளார்.

திருவள்ளூர் மாவட்டத்தில் தேர்தல் நடத்தை விதிமுறைகளை கண்காணிக்க 90 பறக்கும் படை குழுக்கள் அமைக்கப்பட்டுள்ளதாக தேர்தல் நடத்தும் அலுவலர் திரு.பிரபு சங்கர் கூறியுள்ளார்.

சிவகங்கை மாவட்டத்தில் தேர்தலின் போது பண பட்டுவாடா மற்றும் அன்பளிப்புகளை தடுக்க 36 தனி படைகள் தீவிர கண்காணிப்பில் ஈடுபட்டு வருவதாக மாவட்ட தேர்தல் அலுவலர் திருமதி ஆஷா அஜித் தெரிவித்துள்ளார்.

அரியலூர் மாவட்டத்தில் ஊடக சான்றளிப்பு கண்காணிப்பு குழுவினர் ஊடகங்களில் வெளிவரும் செய்திகள் மற்றும் விளம்பரங்களை கண்காணித்து வருவதாக ஆட்சித்தலைவர் திருமதி ஆனி மேரி ஸ்வர்ணா தெரிவித்துள்ளார்.

ஈரோடு மாவட்டம் வெட்டுக்காடு வலசு பகுதியில் உரிய ஆவணங்கள் இன்றி கொண்டு செல்லப்பட்ட 3 லட்சம் ரூபாய் ரொக்கப்பணத்தை தேர்தல் பறக்கும் படை அதிகாரிகள் பறிமுதல் செய்தனர்.

நாமக்கல் மாவட்டத்தில் தேர்தல் விதிமீறல்கள் தொடர்பான புகார் அளிக்க 24 மணி நேரமும் செயல்படும் கட்டுப்பாட்டு அறைகள் ஏற்படுத்தப்பட்டுள்ளதாக ஆட்சித்தலைவர் டாக்டர் உமா தெரிவித்துள்ளார்.

வாய்ஸ்

மூழுமூழுமூழுமூழுமூழு

முகாம்கள் ரத்து

தேர்தல் நடத்தை விதிமுறைகள் அமலில் உள்ளதை அடுத்து மாநில முழுவதும் அரசு சார்பில் நடைபெறும் மக்கள் குறைதீர்க்கும் நாள் கூட்டம், மக்கள் தொடர்பு முகாம்கள், இதர பிற சிறப்பு முகாம்கள் உள்ளிட்டவைகள் மறு உத்தரவு வரும் வரை நிறுத்திவைக்கப்படுவதாக அந்தந்த மாவட்ட ஆட்சித்தலைவர்கள் தெரிவித்துள்ளனர்.

இருப்பினும் அவசர கோரிக்கைகள் இருக்கும்பட்சத்தில் மாவட்ட ஆட்சியர் அலுவலகங்களில் வைக்கப்பட்டுள்ள மனுக்கள் பெறும் பெட்டியில் கோரிக்கை மனுக்களை அளிக்கலாம் என கூறப்பட்டுள்ளது.

மூழுமூழுமூழுமூழுமூழுமூழு

ஒத்திவைப்பு

இதனிடையே முல்லை பெரியாறு அணையில் மத்திய நீர்வள ஆணையகத்தின் கண்காணிப்பு குழுவினர் நாளை மேற்கொள்ள இருந்த ஆய்வுப்பணிகள் மறு தேதி குறிப்பிடப்படாமல் ஒத்திவைக்கப்பட்டது.

மூழுமூழுமூழுமூழுமூழுமூழு

முதல்முறை வாக்காளர்கள்

தமிழகத்தில் 100 சதவிகித வாக்களிப்பை உறுதி செய்யும் வகையில் பல்வேறு நடவடிக்கைகளை தேர்தல் ஆணையம் முழுவீச்சில் மேற்கொண்டு வருகிறது.

இதன் ஒருபகுதியாக மக்களவை தேர்தலில் வாக்களிக்க ஆர்வமுடன் உள்ளதாக ராமநாதபுரம் மாவட்ட முதல்முறை வாக்காளர்கள் தெரிவிக்கின்றனர்.

வாய்ஸ்

மூழுமூழுமூழுமூழுமூழுமூழு

ஜெய்சங்கர்

சீன உற்பத்தி பொருட்களை எதிர்கொள்ளும் வகையில் நம் நாட்டின் உற்பத்தி துறையில் கூடுதல் கவனம் செலுத்தப்பட வேண்டும் என்று மத்திய வெளியுறவுத்துறை அமைச்சர் டாக்டர் எஸ்.ஜெய்சங்கர் வலியுறுத்தியுள்ளார்.

புதுதில்லியில் ஊடகம் சார்ந்த நிகழ்ச்சி ஒன்றில் பேசிய அவர் சீனாவுடன் எல்லை பிரச்சனைகள் மட்டுமல்லாமல் பொருளாதாரம் சார்ந்த சவால்களையும் நாம் எதிர்கொள்ள வேண்டியிருப்பதாக சுட்டிக்காட்டினார்.

சீனாவை எதிர்கொள்ளும் வகையில் கடந்த 10 ஆண்டுகளாக தான் இந்தியா, உற்பத்தி துறைக்கு முன்னுரிமை அளித்து வருவதாக கூறினார்.

சீனாவுடன் ராணுவ அளவிலான பேச்சுவார்த்தைகள் பற்றி குறிப்பிட்ட அமைச்சர் எல்லை பகுதிகளில் இருநாட்டு படைகளும் நிறுத்தப்பட்டிருப்பதால் எல்லை ரோந்து பணிகளில் சில பிரச்சனைகள் இருப்பதாக தெரிவித்தார்.

மூழுமூழுமூழுமூழுமூழுமூழு

ராணுவ பயிற்சி

இந்திய ராணுவம் மற்றும் செஷல்ஸ் பாதுகாப்பு படைகள் இடையேயான கூட்டு ராணுவ பயிற்சி ட்யூஅவைலைந 2024 வரும் 27ஆம் தேதி நடைபெற உள்ளது.

இதில் பங்கேற்பதற்காக இந்திய ராணுவ குழு இன்று அங்கு புறப்பட்டது.

பாதுகாப்பு நடவடிக்கைகள் நகர்புற சூழல்களில் பாதுகாப்புத்திறனை மேம்படுத்துவது உள்ளிட்ட பிரிவுகளில் பயிற்சிகள் வழங்கப்பட உள்ளன.

மூழுமூழுமூழுமூழுமூழுமூழு

மீனவர்கள் கைது

நெடுந்தீவு அருகே மீன்பிடித்துக்கொண்டிருந்த ராமேஸ்வரத்தை சேர்ந்த 21 மீனவர்கள் மற்றும் அவர்களின் இரண்டு விசை படகுகளை இலங்கை கடற்படையினர் பிடித்து சென்றுள்ளனர்.

இம்மீனவர்கள் யாழ்பாணம் மயிலிட்டி காவல்துறையினரிடம் ஒப்படைக்கப்பட்டு விசாரணை மேற்கொள்ளப்பட்டு வருகிறது.

இதனிடையே மீனவர்கள் கைது செய்யப்பட்டதற்கு பா.ம.க. தலைவர் டாக்டர் அன்புமணி ராமதாஸ் கண்டனம் தெரிவித்துள்ளார்.

இதுதொடர்பாக இன்று அவர் வெளியிட்டுள்ள அறிக்கையில், மீன்பிடிப்பதற்கான பன்னாட்டு விதிகள் அனுமதிக்கும் இடங்களில் மீனவர்கள் கைது செய்யப்படும் பிரச்சனைக்கு தூதரக ரீதியாக தீர்வு காண வேண்டும் என்று வலியுறுத்தியுள்ளார்.

மூழுமூழுமூழுமூழுமூழுமூழு

ரயில்

சென்னை - திருப்பதி இடையேயான விரைவு ரயில்கள் பராமரிப்பு பணிகள் காரணமாக ரேணிகுண்டா வரை மட்டுமே இன்றும் நாளையும் இயக்கப்படும் என்று தெற்கு ரயில்வே அறிவித்துள்ளது.

விழுப்புரம் - திருப்பதி இடையேயான இன்டர்சிட்டி விரைவு ரயில் காட்பாடி வரை மட்டுமே இயக்கப்படும் என்றும் தெரிவிக்கப்பட்டுள்ளது.

மூழுமூழுமூழுமூழுமூழுமூழு

நீலகிரி காட்டுத்தீ

நீலகிரி மாவட்டம் குன்னூர் அருகே .:பாரஸ்ட் டேல் பகுதியில் கடந்த 6 நாட்களாக பற்றி எரியும் காட்டுத்தீயை அணைக்கும் பணியில் சூலூர் விமான படை ஹெலிகாப்டர்கள் ஈடுபட்டுள்ளன.

இதுகுறித்து எமது செய்தியாளர்

வாய்ஸ்

மூமூமூமூமூமூமூமூமூமூ

உதகை தவக்காலம்

உதகையில் ஈஸ்டர் பண்டிகையை ஒட்டி தவக்கால பரிகார பவனி இன்று நடைபெற்றது.

தொடர்ந்து நடைபெற்ற சிறப்பு திருப்பலியில் ஏராளமானோர் கலந்துகொண்டனர்.

மூமூமூமூமூமூமூமூமூமூ

கோவில்

திருவாரூர் மாவட்டம் திருத்துறைப்பூண்டி அருள்மிகு முள்ளாட்சி மாரியம்மன் திருக்கோவில் பங்குனி திருவிழாவை ஒட்டி தீ மிதி திருவிழா இன்றுமாலை நடைபெறுகிறது.

இதுகுறித்து எமது செய்தியாளர் விஜயகுமார்

வாய்ஸ்

மூமூமூமூமூமூமூமூமூமூ

கிரிக்கெட்

மகளிர் பிரீமியர் லீக் கிரிக்கெட் போட்டியின் இறுதி ஆட்டத்தில் புதுதில்லியில் இன்று இரவு ஏழரை மணிக்கு டெல்லி கேப்பிட்டல்ஸ் - ராயல் சேலஞ்சர்ஸ் பெங்களூருவை எதிர்கொள்கிறது.

மூமூமூமூமூமூமூமூமூமூ

கிரிக்கெட்

சென்னையில் வரும் 22 ஆம் தேதி நடைபெற உள்ள ஐ.பி.எல் கிரிக்கெட் தொடரின் முதல் ஆட்டத்தில் சென்னை சூப்பர் கிங்ஸ் - ராயல் சேலஞ்சர்ஸ் பெங்களூருவை எதிர்கொள்கிறது,

இதற்கான ஆன்லைன் டிக்கெட் விற்பனை நாளை தொடங்குகிறது.

